


पिंजौर में नकली दवा फैक्ट्री का हुआ भंडाफोड़, 4 गिरफ्तार ,15 लाख का माल बरामद



तारा ठाकुर/ पंचकूला.मुख्यमंत्री फ्लाइंग स्कायड की टीम ने पंचकूला के निकट पिंजौर क्षेत्र में छापा मारकर नकली दवाइयां बनाने वाली कंपनी का भंडाफोड़ किया है. सीएम फ्लाइंग ने चार लोगों को मौके से गिरफ्तार करके पुलिस के हवाले कर दिया और पूरे परिसर को सील कर दिया है.

पंचकूला के साथ लगते पिंजौर के ग्रीन वैली कॉलोनी के एक घर पर सीएम प्लाइंग की टीम ने अचानक छापा मार दिया. जहां टीम ने एक नामी कंपनी की नकली दवा बनाते हुए चार लोगों को काबू किया है. गुप्त सूचना के आधार पर सीएम फ्लाइंग ने धर्मपुर कांगूवाला रोड स्थित एक घर से करीब सवा लाख नकली टेबलेट और कैप्सूल बरामद किया है जिसकी कीमत 15 लाख रुपए बताई जा रही है.

गुप्त सूचना के आधार पर हुई कार्रवाई

सीएम फ्लाइंग की टीम को गुप्त सूचना मिली थी कि एक घर में नकली दवा बनाकर आसपास के इलाकों में सप्लाई की जा रही है. सूचना के बाद टीम नौके पर पहुंची, तो अंदर एक हॉल में मशीनें और बड़े-बड़े डब्बे रखे हुए थे. जिसमें ए टू जेड विटामिन के कैप्सूल, पैनल अल्केम हेल्थ साइंस नामक कंपनी के टेबलेट रखे हुए थे.

Source:

<https://hindi.news18.com/News/Haryana/Panchkula-Fake-Drug-Factory-Busted-In-Pinjore-4-Arrested-7325633.Html>